



Il-Preseppju fil-Familja

Fost il-hafna tiżjin sabih tal-Milied f'kull dar nisranija għandu jispikka fuq kollox il-preseppju Il-preseppju fil-familja johloq atmosfera qaddisa li twassal għall-kontemplazzjoni!

Kull personaġġ fil-preseppju għandu messaġġ kbir xi jghidilna...

L-atmosfera qaddisa ta' l-għar ta' Betlehem, bil-personaġġi principali: t-tarbija ĠESU', MARIJA U ĠUZEPI, trid turina u tfakkarna fil-Misteru kbir ta' l-Inkarnazzjoni : ALLA LI SAR BNIEDEM BHALNA U GHALINA. Quddiem din ir-rappreżentazzjoni ta' dan il-misteru wiehed minghajr ma jrid isib ruhu f'atteġjament ta' talb ta' radd il-

hajr lil Alla għal din l-IMHABBA KBIRA li wriena f'din il-ġrajja kbira!

Fil-preseppju nilmhu wkoll ir-RGHAJJA TA' BETLEHEM li fis-semplicita' tagħhom juruna l-FERHli hakimhom għall-bxara t-tajba li habbrulhom l-Anġli u jwassluna biex magħhom immorru NADURAW lit-tarbija divina!

Nilmhu wkoll il-MAGI li minkejja li ġejjin mill-bogħod huma kuntenti li SABU LIL DAK LI KIENU QIEGHDIN IFITTXU! u offrewlu rigali prezjużi ta' deheb, incens u mirra.

Qrib l-għar għandek tara wkoll L-GHAĠEB... dan il-bniedem inhakem mill-kobor ta' dan il-misteru u quddiem dik ix-xena smewwija baqa mibluh... bla kliem! Kemm għandu x'jgħallimna dan il-persunaġġ kurjuż!

Fl-aħħar forsi tilmah ukoll lil ERODI. Dan biss sewwed qalbu fil-Milied... Għax f'qalbu ma kellux post għall-Ġesu li tweled?

... INT QED THEJJILU POST?

Mela meta f'dawn il-ġranet issib ruhek quddiem preseppju hallieħ jispirak biex tlissen talba lill-Mulej!

It-Talba tal-gimgha


Mulej Ġesu' jien smajt kemm il-darba dwarek, imma kultant nistaqsi hux veru li huwa Int. Għallimni nifli l-għemejjel tiegħek fija, biex nittendi kemm int qrib tiegħi.



Djoċesi ta' Ghawdex

Bullettin tal-Ħadd

It-Tielet Ħadd ta' l-Avvent tas-Sena A - Id-39 Sena (2021) 16 ta' Dicembru 2007



Ilqagħu l-Bxara t-Tajba

Mill-Vanġelu ta' San Matthew. Mt. 11, 2-11.

Ġwanni l-Battista sema' bl-għemejjel tal-Messija, u baġhat għandu tnejn mid-dixxipli tiegħu u qallu: 'Inti huwa dak li għandu jiġi jew nistennew lil haddieħor?' Ġesu' wieġeb u qalilhom: "Morru aġtu lil Ġwanni l-aħbar ta' dak li smajtu u rajtu: il-għomja jaraw, iz-zopop jimxu, l-imġiddmin ifiqu, it-torox jisimġhu, il-mejtin iqumu u l-Bxara Tajba tithabbar lill-fqar. Hieni hu min ma jitfixkilx minhabba fija!"

RIFLESSJONI:

- Int huwa dak li għandu jiġi? Din il-mistoqsija tghinna biex nġarfu lil Alla.
- Int il-veru Alla tiegħi? Jew qiegħed nistenna xi alla ieħor?
- Alla ma jwieġibx direttament, imma jgħidlek hares lejn l-opri tiegħu.
- Eżamina lilek innifsek u ara x'effett qed iħallu l-opri tiegħek. Qed jagħtuk paċi jew gost tal-mument? Qed tħossok tassew maħbub jew użat?
- Qed ikollok għajnejk iktar ċari biex tara sewwa u timxi b'riġlejn sodi?
- Hieni min isir iktar għani bi Kristu. U hażin għalih min jitfixkel minhabba l-kelma ta' Ġesu'.